

(CD-xx) ૧ – મૂર્તી-મૂર્ત નૌકાર જય દાદા

મૂર્તી-મૂર્ત નૌકાર જય દાદા ભગવાન,
જય સચ્ચિદાનંદ ખુશબો ખુદાઈ છું.
ભાવના સુમંગલમ્ સ્વ-ધર્મી શરણમ્,
જગત કલ્યાણની સૌરભ અબંધ છું.
ઉદાસીન મહેફિલનું નિર્મળ મધુવન,
માતૃ-ભાવિ, મૈત્ર-ભાવિ, મીઠપ હું જ છું.
પૂર્વે સહુ ભક્તોની ભજના ‘પરોક્ષ’થી,
વર્તમાન ‘પ્રત્યક્ષ’ સાક્ષાત્કાર છું.
લક્ષ્મી-રિક્ષિ, સિક્ષિ છતાં સંપૂર્ણ નિરાસક્ત,
અલૌકિક વિદેહી નર-નારાયણ હું જ છું.
ભાવ-હેતુ-નિરીક્ષક કર્મ-ફળ નિર્ણાયક,
મિશ્ર ચૈતન્યનો ન્યાય-ફળાદેશ છું.
દ્રવ્ય-ભાવ ઉપયોગે, સંપૂર્ણ અ-કર્તા,
પૂર્ણજ્ઞાન પરિણામ, કેવળ-જ્ઞાન છું,
નજર ચરણ જ્યાં ફરે તીર્થધામ માંગલ્ય,
મમત્વ વિનાનો મૂળ જગદીશ્વર છું.
ઊંઘા થઈ ગયેલાંને ફરી ઊંઘા કરનાર,
પુનરુત્થાન ધર્મ મર્મ સંગમેશ્વર છું.
અગમ, નિગમ, સુગમ, હથેળીમાં ‘અક્રમ’,
સ્વ-ધર્મી સમાનત્વ અ-ભેદ મૈત્રી છું.
પુણ્ય-વાન મહાત્માના, શુદ્ધ-ભાવ સમુચ્ચયથી,
કુદરતી કલાકાર ‘વ્યવસ્થિત’ હું જ છું.
કોલાહલની શાંતિમાં એ વૈભવી વીતરાગ,
નિરાવર્ણી આત્માનંદ પૂર્ણ પર્યાય છું.
મૂળ સ્વરૂપ નિરદ્વંદ્વ સમદર્શી સમભાવી,
નિર્ભેદ સર્વત્ર દર-અસલ-સ્વભાવ છું.
મોક્ષ-ગામી મહાત્માની સર્વેચ્છા સંતોષક,
કોરા ચેક મૂલવનાર રોકડો કુબેર છું.